



DIKJARAZZJONI

fl-okkażjoni tal-ħamsin anniversarju ta' l-iffirmar tat-Trattati ta' Ruma

GHAL SEKLI SHAH L-EWROPA kienet idea, li offriet it-tama ta' paċi u komprensioni. Dik it-tama issa twettqet. L-unifikazzjoni Ewropea għamlitha possibbli li jkun hawn il-paċi u l-prosperità. Ġabet sens ta' għaqda u għelbet id-differenzi. Kull Stat Membru għen biex jgħaqqad l-Ewropa u biex jissahħu d-demokrazija u l-istat tad-dritt. Bis-saħħa tal-herqa għal-libertà tal-popli ta' l-Ewropa Ċentrali u tal-Lvant il-qasma mhux naturali ta' l-Ewropa issa saret parti mill-imghoddi. L-integrazzjoni Ewropea turi li tgħallimna mill-esperjenzi koroh ta' storja kkaratterizzata minn konflitti mdemmija. Illum qed ngħixu flimkien bħalma qatt ma kien possibbli qabel.

AHNA, IĊ-ĊITTADINI TA' L-UNJONI EWROPEA, INGHAQADNA GHALL-AHJAR.

I.

FL-UNJONI EWROPEA, qed insawru l-ideali komuni tagħna f'realtà: għalina, l-individwu jiġi qabel kollox. Id-dinjità tiegħu hija invjolabbli. Id-drittijiet tiegħu huma inaljenabbli. L-irġiel u n-nisa jgawdu drittijiet ugwali.



QEGHDIN INHABIRKU għall-paċi u l-libertà, għad-demokrazija u l-istat tad-dritt, għar-rispett reċiproku u r-responsabbiltà komuni, għall-prosperità u s-sigurtà, għat-tolleranza u l-partecipazzjoni, għall-gustizzja u s-solidarjetà.

IL-MOD TAGHNA ta' kif ngħixu u naħdmu flimkien fl-Unjoni Ewropea huwa uniku. Dan huwa espress permezz ta' l-interazzjoni demokratika ta' l-Istati Membri u l-istituzzjonijiet Ewropej. L-Unjoni Ewropea hi msejsa fuq drittijiet ugwali u kooperazzjoni ta' appogg reċiproku. B'hekk aħna nistgħu nsibu bilanċ gust bejn l-interessi ta' l-Istati Membri.

FL-UNJONI EWROPEA AHNA NHARSU l-identitajiet u t-tradizzjonijiet differenti ta' l-Istati Membri tagħha. Il-fruntieri miftuħa u diversità vivaċi ta' ilsna, kulturi u reġjuni jagħmluna għonja. Hemm bosta għanijiet li ma nistgħux nilhqu waħedna, iżda biss flimkien. Il-ħidma tinqasam bejn l-Unjoni Ewropea, l-Istati Membri u r-reġjuni u l-awtoritajiet lokali tagħhom.

II.

QUDDIEMNA GHANDNA sfidi kbar li ma jiqfux fil-fruntieri nazzjonali. L-Unjoni Ewropea hi t-twegiba tagħna għal dawn l-isfidi. Huwa biss flimkien li nistgħu nkomplu nħarsu l-ideal tagħna ta' soċjetà Ewropea fil-gejjieni għall-ġid taċ-ċittadini kollha ta' l-Unjoni Ewropea. Dan il-mudell Ewropew jgħaqqad is-suċċess ekonomiku mar-responsabbiltà soċjali. Is-suq komuni u l-euro jagħmluna b'saħħitna. B'hekk nistgħu nsawru l-interdipendenza dejjem tiżdied ta' l-ekonomija globali u l-kompetizzjoni dejjem akbar fis-swieq internazzjonali skond il-valuri tagħna. Il-ġid ta' l-Ewropa jinsab fl-għarfien u l-kapaċità tal-poplu tagħha; dak huwa l-muftieħ għat-tkabbir, l-impjiegi u l-koeżjoni soċjali.



III.

SER NIKKUMBATTU t-terroriżmu, il-kriminalità organizzata u l-immigrazzjoni illegali flimkien. Niddefendu l-libertajiet u d-drittijiet ċivili wkoll fil-għieda kontra dawk li jopponuhom. Ir-razziżmu u l-ksenofobija m'għandhom qatt aktar jinghataw irriedni.

AHNA IMPENJATI għar-riżoluzzjoni paċifika tal-konflitti fid-dinja u biex niżguraw li l-bnedmin ma jsirux vittmi tal-gwerra, tat-terroriżmu u tal-vjolenza. L-Unjoni Ewropea trid tippromwovi l-libertà u l-iżvilupp fid-dinja. Irridu nreġġgħu lura l-faqar, il-ġuħ u l-mard. Bi hsiebna jibqa' jkollna rwol ewlieni f'dik il-għieda.

FLIMKIEN BI HSIEBNA nkunu fuq quddiem fil-politika dwar l-enerġija u fil-protezzjoni tal-klima u nagħtu l-kontribut tagħna biex tiġi evitata t-theddida globali tat-tibdil fil-klima.

L-UNJONI EWROPEA ser tibqa' tistagħna billi tkun miftuħa u tibbaża fuq ir-rieda ta' l-Istati Membri tagħha li jikkonsolidaw l-iżvilupp intern ta' l-Unjoni. L-Unjoni Ewropea ser tkompli tippromwovi d-demokrazija, l-istabbiltà u l-prosperità lil hinn mill-fruntieri tagħha.

BL-UNIFIKAZZJONI EWROPEA l-ħolma tal-ġenerazzjonijiet ta' qabel saret realtà. L-istorja tagħna tfakkarna li dan għandna niprotegħu għall-ġid tal-ġenerazzjonijiet futuri. Għal dik ir-raġuni għandna dejjem ingeddu s-sura politika ta' l-Ewropa skond iż-żminijiet. Hu għalhekk li llum, 50 sena wara l-iffirmar tat-Trattati ta' Ruma, ninsabu magħqudin fl-għan tagħna li nqiegħdu lill-Unjoni Ewropea fuq bażi komuni mġedda qabel l-elezzjonijiet għall-Parlament Ewropew fl-2009.

Għax ahna nafu li l-Ewropa hija l-ġejjieni komuni tagħna.

Magħmul f'Berlin, fil-hamsa u għoxrin ta' Marzu tas-sena elfejn u sebgha.

Għall-Parlament Ewropew
Il-president

Għall-Kunsill ta' l-Unjoni Ewropea
Il-president

Għall-Kummissjoni tal-Komunità Ewropea
Il-president

Hans-Gert Pötering

Angela Merkel

José Manuel Barroso